



## MINUTI

Laqgħa tal-Kunsill Lokali Ix-Xagħra

It-Tmien Legislatura

**Laqgħa Numru Erbgħa (04)**

**22 ta' Awwissu 2019**

Il-Kunsill Lokali Ix-Xagħra Itaq' fl-Uffiċċju Amministrattiv tiegħu li jinsab fi Vjal it-Tmienja ta' Settembru, Xagħra Għawdex, fis-7.00 ta' filgħaxija.

### **PREŻENTI:**

Dr. Christian Zammit - Sindku  
Aaron Agius – Viċi Sindku  
Stefan Bajada – Kunsillier  
Victor John Curmi – Kunsillier

(Il-Kunsillier Anthony Attard daħal għal-laqgħa fit-7.55pm).

### **ASSENTI B'APOLŌĠIJI (Skont Ordni Permanenti 14A (4):**

*n/a*

### **UFFIĊJAL PREŻENTI:**

Ivan Attard – Segretarju Eżekuttiv



## Minuti

Is-Sindku Dr. Christian Zammit ippresieda l-laqgħa.

### 4.1 Qari tal-ittri ta' apoloġiji

4.1.1 Ma ġewx ipprezentati ittri ta' apoloġiji mill-Kunsilliera għal din il-laqgħa.

### 4.2 Konsiderazzjoni u Approvazzjoni tal-Minuti

4.2.1 Il-Kunsill approva unanimament il-minuti tal-laqgħa numru 03 li saret nhar il-Ġimgħa 26 ta' Lulju 2019.

### 4.3 Komunikazzjonijiet tas-Sindku

4.3.1 Is-Sindku Dr. Christian Zammit informa lill-Kunsill li matul ix-xahar ta' Lulju ntemm ix-xogħol ta' asfaltar ta' Triq Kumittiva, liema xogħol sar b'finanzjament speċjali mill-Ministeru għal Għawdex. Is-Sindku qal li jinsab infurmat li x-xogħol fuq parti minn Triq Gajdoru ser jibda matul il-ġimgħa li ġejja u dritt wara, jibda x-xogħol fuq parti minn Triq Masri.

Il-Kunsillier Victor Curmi ġibed l-attenzjoni tal-Kunsill rigward il-bżonn urġenti li jsiru xogħlijiet ta' *patching* f'parti minn Triq Ġnien Imrik, Triq l-Għar ta' Ninu u parti minn Triq l-Ghejun. Is-Segretarju Eżekuttiv innota li fil-prezent hemm sejha miftuħa għall-offerti għall-*period contract* għal dawn ix-xogħlijiet u għaldaqstant ser nistennew l-eżitu ta' dan il-proċess.

4.3.2 Is-Sindku Dr. Christian Zammit informa lill-Kunsill li fil-prezent ninsabu għaddejnin bil-proġett ta' asfaltar bis-siment ta' sitt toroq rurali fil-lokalita', liema xogħol qed ikun iffinanzjat minn fondi ta' Mizura 4.3 tal-Unjoni Ewropea. Is-Sindku qal li jinsab infurmat li x-xogħol fuq it-tliet toroq li fadal isiru ser jibda fil-ġimgħat li ġejjin u mistenni jiġi konkluz sal-aħħar ta' Settembru biex hekk jiġu sottomessi l-*claims* għall-pagamenti.



Il-Kunsill afferma d-deċizjoni mehuda fil-laqgħa preċedenti li jinħargu l-ittri legali lill-kuntratturi Peter Paul Said u *Road Construction Co. Limited* jekk ix-xogħol fuq it-tliet toroq li fadal ikun għadu ma bediex sal-31 ta' Awwissu 2019.

- 4.3.3 Is-Sindku Dr. Christian Zammit informa lill-Kunsill li nhar it-Tlieta 20 ta' Awwissu ġew ippubblikati s-sejthiet għall-offerti għal servizz ta' Perit tal-Kunsill u għal *period contract* għal xogħol ta' *patching* fil-lokalita'. L-offerti jistghu jiġu sottomessi *online* sat-Tlieta 10 ta' Settembru.

Fid-dawl ta' dan, fuq proposta tal-Kunsillier Victor Curmi, il-Kunsill qabel li għandu jinħatar bord ta' aġġudikazzjoni li jevalwa l-offerti mitfugħa, liema bord ikun iffurmat minn William Sultana bħala *chairman* flimkien mal-Perita Mariella Xuereb, l-avukat Dr. Larry Formosa u l-*accountant* Anthony Farrugia bħala *evaluators*. Is-Segretarju Eżekuttiv Ivan Attard ser ikun is-Segretarju ta' dan il-bord.

Dan il-bord ser ikun responsabbli wkoll li jevalwa l-offerti mitfugħa għat-*tender* tal-manutenzjoni tal-bankini u t-*tender* ta' servizz ta' *accountant* tal-Kunsill, liema *tenders* ingħalqu fit-2 ta' Awwissu li għadda.

- 4.3.4 Is-Sindku Dr. Christian Zammit informa lill-Kunsill li l-inġinier Mario Galea ipprepara rapport tekniku rigward is-sistema ta' illuminazzjoni fi Vjal it-Tmienja ta' Settembru. Dan sar wara li l-Kunsill iddeċieda li s-sistema attwali għandha bżonn urġenti li tiġi aġġornata biex tkun aktar moderna u adekwata għaž-żminijiet tal-lum. Is-Sindku qal li l-istima proposta għal dan ix-xogħol tammonta għas-somma ta' € 127,000.

Wara diskussjoni, fuq proposta tal-Kunsillier Victor Curmi, il-Kunsill qabel li għandna naraw x'fondi nistgħu nakkwistaw min-naħa tal-Awtorita' Maltija għar-Riżorsi, il-Ministeru tal-Energija u l-Konservazzjoni tal-Ilma, il-Ministeru tat-Turiżmu, il-Ministeru tal-Finanzi, id-Direttorat tal-Eko-Għawdex fi hdan il-Ministeru għal Għawdex, l-Awtorita' Maltija għat-Turiżmu u l-Awtorita' tal-Ippjanar. Dan peress li l-Kunsill m'għandux biżżejjed fondi għad-diżpożizzjoni tiegħu biex ikun jista' jsir dan il-proġett.



4.3.5 Is-Sindku Dr. Christian Zammit informa lill-Kunsill li sad-data tal-gheluq tas-sottomissjoni ta' kwotazzjonijiet ghax-xoghol tat-tindif tat-toroq fi zmien il-festa ta' Marija Bambina, intefghet offerta wahda. Din il-kwotazzjoni ntefghet mill-Kumitat tax-Xagħra *United Football Club* u tammonta għas-somma ta' € 10,950 VAT inkluża.

Is-Sindku innota li din il-kwotazzjoni hija kwazi d-doppju ta' dik li ntefghet is-sena li għaddiet u qal li fl-opinjoni tiegħu, ma jaħsibx li l-Kunsill għandu jidhol għal spiza ta' dan il-livell. Fid-dawl ta' dan, huwa propona u l-Kunsill qabel unanimament li din il-kwotazzjoni għandha titwaqqa' u nitkellmu mad-dirigenti tax-Xagħra *United Football Club* sabiex il-prezz jinzel għall-massimu ta' *direct order* skont kif jipprovdu r-regolamenti finanzjarji tal-Kunsilli Lokali, jigi fieri s-somma ta' € 5900 VAT inkluża.

4.3.6 Is-Sindku Dr. Christian Zammit informa lill-Kunsill li bdejna bil-preparamenti tagħna għall-organizzazzjoni tal-Kunċert annwali ta' zmien il-Milied li ser isir nhar is-Sibt 28 ta' Diċembru 2019 fis-7.00pm fil-Knisja Bazilika ta' Marija Bambina. Is-Sindku qal li s-Surmast Joseph Debrincat huwa dispost li jmexxi dan il-Kunċert wara t-talba li saret min-naħa tal-Kunsill u ser jiċċekkja d-dispożizzjoni tal-mużiċisti u l-kantanti. Is-Sindku qal li l-*budget* propost huwa dak ta' € 4000. Il-Kunsill aċċetta din ir-rakkomandazzjoni u ser immexxu bid-data proposta u l-*budget* kif propost.

4.3.7 Is-Sindku Dr. Christian Zammit informa lill-Kunsill li huwa kellu laqgħa mas-Sinjura Maria Farrugia mid-Direttorat tat-Turiżmu fi hdan il-Ministeru għal Għawdex rigward il-festival tat-tin u ikel tradizzjonali Malti li jkun organizzat mill-Kunsill Lokali tagħna. Is-Sindku propona u l-Kunsill qabel unanimament li l-edizzjoni tal-festival tas-sena li għejja għandha tinzamm nhar il-Hadd 12 ta' Lulju 2020.

4.3.8 Is-Sindku Dr. Christian Zammit informa lill-Kunsill li fil-jiem li għaddew huwa kellu laqgħa mas-Sur Etienne Micallef li fiha nfirmah li hemm il-hsieb li jigi installat *defribillator* fi Pjazza l-Vitorja.

Wara diskussjoni, is-Sindku propona u l-Kunsill qabel unanimament li dan l-apparat għandu jigi installat ma' arblu fuq il-bankina hdejn il-fergħa tal-*HSBC* hdejn l-ewwel bank tal-pjazza. Fuq proposta tal-Kunsillier Victor



cumri, il-Kunsill qabel ukoll li għandu jsir *reserved parking bay* għad-*disabled* maz-zuntier tal-Knisja Bażilika. Dan wara diversi talbiet li qed nircievu biex isir dan il-*parking bay* riservat għall-persuni b'diżabilita'.

Il-Kunsillier Anthony Attard daħal għal-laqgħa fit-7.55pm.

- 4.3.9 Is-Sindku Dr. Christian Zammit informa lill-Kunsill li rċivejna korrispondenza mid-Dipartiment tal-Gvern Lokali li fiha ġejna nfurmati li l-Kunsill Lokali tagħna ma jistax jagħmel *bye-law* li tipprojbixxi t-tipjip fil-bajja tar-Ramla l-Hamra peress li m'aħniex l-awtorita' kompetenti biex nagħmlu dan.

Is-Sindku qal li qed jinstabu hafna loqom tas-sigaretti fir-ramel u dan qed ikun ta' detriment kbir għal min juża l-bajja. Is-Sindku qal ukoll li jinsab infurmat li l-Kabinett qed jaħdem fuq miżura simili biex jiġi projbit it-tipjip f'din il-bajja. Il-Kunsillier Anthony Attard propona wkoll li jkun hemm projbizzjoni ta' hruq ta' plastik fl-arja b'mod partikolari minn għelieqi ta' terzi persuni.

Is-Sindku propona u l-Kunsill qabel unanimament li għandna nibagħtu ittra lill-Ministeru għal Ghawdex, l-Awtorita' Maltija għat-Turiżmu u l-Ministeru tal-Ambjent sabiex jieħdu l-passi meħtieġa biex jiġi projbit it-tipjip u ssir *designated zone* għal min ipejjep fil-bajja tar-Ramla. Il-Kunsill qabel ukoll li għandna nibagħtu ittra lill-Ministru ta' Ghawdex u lis-Supretendent tal-Pulizija biex nuru l-pre-okkupazzjoni tagħna rigward il-plastik li qed jinħaraq fl-għelieqi b'mod partikolari f'dawn iż-żminijiet tas-sena.

Il-Kunsillier Victor Curmi propona li jitpogġa *skip* li jkun mgħasses bil-għan li persuni li jkunu jridu jiddisponu mill-iskart tagħhom b'mod partikolari l-plastik ikunu jistgħu jagħmlu dan. Wara diskussjoni, il-Kunsill qabel li għandna niktbu lill-Ministeru għal Ghawdex rigward il-possibilita' li jiġu provdut servizz mill-Gvern Ċentrali fejn jista' jingabar dan il-plastik.

- 4.3.10 Is-Sindku Dr. Christian Zammit innota li n-numru kbir ta' funzjonijiet legali u statutorji li għandu l-Kunsill jeħtieġu *workforce* b'saħħitha li tkun tista' timplimentahom għall-benefiċċju tar-residenti tagħna. Preżentament



ir-rizorsi umani fl-uffiċċju tal-Kunsill jikkonsistu fis-Segretarju Eżekuttiv, *Assistant Principal* fi skala 10 u skrivana fi skala 15 fuq bażi *back-to-back*. Is-Sindku qal li fl-opinjoni tiegħu din il-*workforce* ma tirriflettix ir-responsabbilitajiet li għandhom il-Kunsill fil-ġurnata tal-lum.

Fid-dawl ta' dan, is-Sindku propona u l-Kunsill qabel unanimament li għandha tinhareġ sejha għall-ingaġġ ta' Uffiċjal Eżekuttiv fi skala 13 fuq bażi *full time* wara li tkun ingabet l-approvazzjoni tad-Dipartiment tal-Gvern Lokali. Il-Kunsill qabel ukoll li għandna ngibu l-approvazzjoni tad-Dipartiment sabiex in-numru ta' haddiema klerikali fl-uffiċċju tal-Kunsill jizzied għal tlieta apparti s-Segretarju Eżekuttiv.

- 4.3.11 Is-Sindku Dr. Christian Zammit propona u l-Kunsill qabel unanimament li għandha tiġi organizzata attivita' soċjali għall-anzjani li jattendu fiċ-Ċentru ta' Matul il-Jum nhar l-Erbgħa 4 ta' Settembru 2019 bhala parti mill-festa ta' Marija Bambina.
- 4.3.12 Is-Sindku Dr. Christian Zammit qal li huwa qed jirċievi diversi ilmenti mir-residenti rigward l-ammont ta' skart li qed jinghasar mill-kuntrattur li jiġbor l-iskart domestiku fi Pjazza l-Vitorja u f'diversi żoni residenzjali fil-lokalita' tagħna. Wara diskussjoni, il-Kunsill qabel unanimament li għandna ninfurmaw lill-kuntrattur *KIP Limited* li f'każ li ser nibqgħu nirċievu dawn l-ilmenti, il-Kunsill ser jipprovdi s-servizz ta' *browser* tal-ilma biex inaddaf iż-żoni affettwati a spejjeż tal-istess kuntrattur. Dan sabiex nissalvagwardjaw id-dritt tar-residenti li jgħixu f'ambjent nadif.
- 4.3.13 Is-Sindku Dr. Christian Zammit semma l-problema ta' immaniġġjar tat-traffiku li qed ikun hemm fl-inhawi tal-Kortoll u Triq Sruġ b'mod partikolari fit-trejqa li tinsab wara *Il-Logġa Boutique Hotel*. Wara diskussjoni, il-Kunsill qabel li għandna ninfurmaw lil Transport Malta sabiex jagħmlu spezzjoni fuq il-post u jaraw x'mizuri jistgħu jittiehdu sabiex din is-sitwazzjoni tiġi rizołta.
- 4.3.14 Is-Sindku rrefera għal-laqgħa li hu flimkien mas-Segretarju Eżekuttiv kellhom ma' Dr. Carmelo Galea LLD rigward il-permessi tal-*bars* li jintramaw fi żmien il-festa. Is-Sindku informa lill-Kunsill li l-parir legali li



ngħatajna kien li ma nohorgux permessi lil *bars* li qed joperaw minn propjetajiet li m'għandhom l-ebda liċenzja jew permess mill-awtoritajiet konċernati peress li dan jista' jesponi lill-Kunsill għal azzjonijiet legali fil-Qorti b'konsegwenzi serji. Fid-dawl ta' dan, il-Kunsill afferma d-deċizjoni tiegħu meħuda fil-laqgħa preċedenti li ma jinħargux permessi min-naħa tagħna għal tali *bars*.

Il-Kunsill qabel ukoll li għandna ninfurmaw lill-Aġenzija tal-Infurzar Lokali (LESA) sabiex jintbagħtu gwardjani lokali ħalli jiċċekkjaw is-sitwazzjoni ta' dawn il-*bars* u tal-gabbani li jarmaw fi Vjal it-Tmienja ta' Settembru.

Il-Kunsillier Victor Curmi semma l-htieġa li jkun hemm pulizija permanenti stazzjonat hdejn il-każin tax-*Xagħra United Football Club* matul il-ġimgħa tal-festa bejn il-11.00pm u l-4.00am u li jkun hemm dawl adekwat fil-*playing field* ta' Vjal it-Tmienja ta' Settembru u fiż-żona fejn ser ikunu armati l-gabbani tal-*hot dogs*. Il-Kunsill qabel ma' dan.

#### **4.4 Tweġibiet għall-Mistoqsijiet tal-Kunsilliera**

4.4.1 Il-Viċi Sindku Aaron Agius staqsa dwar it-tindif li hemm bżonn isir fl-inħawi ta' Għajn Hosna u fil-Wied tar-Ramla. Il-Kunsill qabel li għandna nirreferu dan l-ilment lid-Dipartiment tal-Indafa Pubblika fi hdan il-Ministeru għal Ghawdex.

4.4.2 Il-Viċi Sindku Aaron Agius staqsa dwar is-sitwazzjoni ta' nuqqas ta' ndafa fi Triq il-Mielha u l-bżonn ta' *patching* fl-aħħar parti ta' Triq is-Sellum. Peress li dawn iż-żewġ toroq ma jaqgħux fir-responsabbilita' tal-Kunsill Lokali tagħna, il-Kunsill qabel li għandna nirreferu dawn l-ilmenti lill-Kunsilli Lokali taż-Żebbuġ u tal-Belt Victoria rispettivament.

4.4.3 Il-Viċi Sindku Aaron Agius staqsa dwar il-possibilita' li Triq Ġużeppi Rapa ssir *one-way* b'mod temporanju għall-jiem tal-festa ta' Marija Bambina. Wara diskussjoni, il-Kunsill qabel li għandna nitolbu l-awtorizzazzjoni ta' Transport Malta rigward dan.



- 4.4.4 Il-Kunsillier Stefan Bajada staqsa dwar is-sitwazzjoni tat-tindif hdejn il-Ġebbla ta' Sansuna fi sqaq fi Triq Ġnien Imrik. Il-Kunsill qabel li għandna nirreferu din il-materja lil Daphne Sant Caruana minn *Heritage Malta*.
- 4.4.5 Il-Kunsillier Victor Curmi staqsa dwar il-htieġa li jsir tindif regolari tal-hmieġ tal-hamiem li hemm fil-bidu ta' Triq it-28 ta' April 1688. Il-Kunsill qabel li għandna nibagħtu lill-haddiema assenjati magħna sabiex jagħmlu dan ix-xogħol.
- 4.4.6 Il-Kunsillier Victor Curmi staqsa dwar il-problema tal-bozoz maħruqin fil-lokalita' tagħna. Peress li l-kuntratt attwali qed jiġi mhaddem mir-Regjun Ghawdex li huwa responsabbli mill-manutenzjoni tal-bozoz u lampi maħruqin fil-lokalitajiet, il-Kunsill qabel li għandna niktbu formalment lir-Regjun Ghawdex biex naraw li tiġi rizolta din is-sitwazzjoni.
- 4.4.7 Il-Kunsillier Anthony Attard staqsa dwar *parking bay* li tinsab fi Triq San Ġuzepp li għadha hemm minkejja li kienet saret talba mill-Kunsill fil-legislatura precedenti biex din titneħha. Il-Kunsill qabel li għandna niċċekkjaw ma' Transport Malta rigward dan il-każ.
- 4.4.8 Il-Kunsillier Anthony Attard staqsa dwar il-possibilita' li jsir *railing* tal-hadid mal-*belvedere* li jinsab fi Triq il-Knisja fuq ir-riħ taċ-ċimiterju. Il-Kunsill qabel li għandna ninkarigaw lis-Sur Lawrence Farrugia sabiex jagħmel dan ix-xogħol.
- 4.4.9 Il-Kunsillier Anthony Attard staqsa dwar il-possibilita' li jitranga hajt tal-kantun imwaqqa' għat-triq fi Triq Ghajn Damma. Il-Kunsill qabel li għandna nirreferu dan l-ilment lid-Dipartiment tax-Xogħlijiet Pubbliċi fi hdan il-Ministeru għal Ghawdex.
- 4.4.10 Il-Kunsillier Anthony Attard staqsa dwar il-htieġa li l-ahħar bozza li hemm fi Triq it-Tigrija kantuniera ma' Triq Ghajn Qamar tiġi mdawra peress li prezentament mhix qed titfa' d-dawl b'mod tajjeb. Il-Kunsill qabel li għandna nirreferu din it-talba lill-kuntrattur Richard Cauchi.





## 4.5 Qari tal-Korrispondenza

4.5.1 Ittra minghand Rose Mary Bajada, Segretarja tal-Għaqda tan-Nar VMB 1973, li fiha qed titlob il-kollaborazzjoni tal-Kunsill Lokali tax-Xagħra fl-organizzazzjoni ta' attivita' kulturali nhar is-Sibt 7 ta' Settembru 2019. Il-Kunsill qabel li għandu jikkollabora fl-organizzazzjoni ta' din l-attivita' bi spiza li ma teçcedix is-somma ta' € 1000.

4.5.2 Ittra minghand Karen Attard, Segretarja tax-Xagħra *United Football Club*, li fiha qed titlob lill-Kunsill Lokali tax-Xagħra sabiex jissieheb bhala *partner* fi proġett intiż li jagħmel *upgrading* tal-*playing field* fi Vjal it-Tmienja ta' Settembru. Il-Kunsill iddecieda li għandna niçcekkjaw x'*commitment* finanzjarju jrid jittiehed min-naħa tagħna qabel ma naçcettaw li nidhlu *partners* f' dan il-proġett.

Il-Viçi Sindku Aaron Agius propona li meta jsir ix-xogħol ta' *upgrading* fl-*area* hdejn il-*playhouse* fil-*playing field*, isir ġibjun li minnu jissaqqa l-*playing field*. Il-Kunsillier Victor Curmi propona li għandna nitolbu stima minghand inginier rigward il-possibilita' li jsir *upgrading* tal-*playing field* fi Vjal it-Tmienja ta' Settembru u l-*upgrading* tal-ġnien quddiem il-Mithna Ta' Kola b'mod partikolari fil-funtana li hemm f' dan il-ġnien.

Il-Kunsill qabel ukoll li għandna nibagħtu ittra lis-Segretarjat Parlamentari għall-Isports rigward il-possibilita' ta' għajjnuna finanzjarja fl-installazzjoni ta' *outdoor gym equipment* f' dan il-ġnien.

4.5.3 Ċirkulari numru 082/2019 mahruġa mill-Assoçjazzjoni tal-Kunsilli Lokali intitolata 'Stackable Waste Separation Bins'. Il-Kunsill innota l-kontenut.

4.5.4 E-mail minghand Daphne Sant Caruana, rappreżentanta ta' *Heritage Malta*, li fiha qed tinforma lill-Kunsill li *Heritage Malta* ser tipparteçipa fl-inizjattiva *Pink October 2019* billi matul ix-xahar ta' Ottubru li ġej, ser tinxteghel il-Mithna ta' Kola b'kulur roża biex titqajjem kuxjenza dwar il-marda tal-kançer. Il-Kunsill innota l-kontenut.



- 4.5.5 Ċirkulari numru 083/2019 mahruġa mill-Assoċjazzjoni tal-Kunsilli Lokali intitolata ‘TM Launching a new mobile application called My Malta Plan’. Il-Kunsill innota l-kontenut.
- 4.5.6 Ċirkulari numru 084/2019 mahruġa mill-Assoċjazzjoni tal-Kunsilli Lokali intitolata ‘Laqgħa mas-Sindki, Kunsilliera u Segretarji Eżekuttivi 28/09/2019’. Il-Kunsill innota l-kontenut.
- 4.5.7 Ċirkulari numru 085/2019 mahruġa mill-Assoċjazzjoni tal-Kunsilli Lokali intitolata ‘My Malta Plan App’. Il-Kunsill innota l-kontenut.
- 4.5.8 Ittra mingħand George Mizzi, direttur artistiku tas-sensiela ‘Grajjet Gaudos’, li fiha qed jitlob il-kollaborazzjoni tal-Kunsill biex jipprovdi fit *refreshments* għall-atturi u l-crew li ser ikunu qed jiffilmjaw fil-lokalità tagħna f’wieħed mill-episodji tas-sensiela. Il-Kunsill aċċetta din it-talba.
- 4.5.9 Ċirkulari numru 15/2019 mahruġa mid-Dipartiment tal-Gvern Lokali intitolata ‘Riforma Gvern Lokali – Emenda fir-Regolamenti dwar Kunsilli Lokali (Finanzi) – sistema tal-*Petty Cash*’. Il-Kunsill innota l-kontenut.
- 4.5.10 Ċirkulari numru 16/2019 mahruġa mid-Dipartiment tal-Gvern Lokali intitolata ‘Riforma Gvern Lokali – Thassir tar-Regolamenti dwar Kumitati Amministrattivi għal Komunitajiet’. Il-Kunsill innota l-kontenut.
- 4.5.11 E-mail mid-Dipartiment tal-Gvern Lokali li fiha l-Kunsilli Lokali qed jintalbu jinnominaw uffiċjal li jkun fi skala 11 jew skala 10 sabiex ikun jista’ jinhatar Deputat Segretarju Eżekuttiv. Dan sabiex tkun tista’ tinkiseb l-approvazzjoni tal-Ministru konċernat. Il-Kunsill qabel li għandna ninnominaw lill-*Assistant Principal* Josephine Sultana għal din il-kariga.
- 4.5.12 Ċirkulari numru 087/2019 mahruġa mill-Assoċjazzjoni tal-Kunsilli Lokali intitolata ‘EU Consultancy – MEUSAC’. Il-Kunsill innota l-kontenut.
- 4.5.13 E-mail mingħand George Refalo, Segretarju Eżekuttiv tar-Regjun Għawdex, li fiha qed jitlob lill-Kunsilli Lokali ta’ Għawdex sabiex iressqu xi proposti għall-Baġit 2020 biex jintbagħtu lill-Ministeru tal-Finanzi. Il-Kunsill innota l-kontenut.



- 4.5.14 E-mail mingħand Maureen Micallef, rappreżentanta tar-*Rotary Club Gozo*, li fiha qed titlob *in-no objection* tal-Kunsill sabiex tkun tista' ssir attivita' quddiem l-entratura tal-Ġgantija nhar il-Ħamis 10 ta' Ottubru 2019 mit-8pm 'il quddiem. Il-Kunsill qabel li għandu jagħti din *in-no objection* wara li tkun ingabet l-approvazzjoni min-naħa ta' *Heritage Malta*.
- 4.5.15 Ċirkulari numru 14A/2019 mahruġa mid-Dipartiment tal-Gvern Lokali intitolata '*Corrigendum* għal Ċirkulari 14/2019'. Il-Kunsill innota l-kontenut.
- 4.5.16 Ittra mingħand il-Kunsillier Victor Curmi li fiha qed jitlob lill-Kunsill sabiex jiddiskuti dawn il-punti: (a) l-*upgrading* tal-*playing field*; (b) l-*open air fitness equipment* fil-ġnien ta' quddiem il-Mithna Ta' Kola; (ċ) pjan ta' azzjoni biex nindirizzaw il-problemi ta' tindif fil-lokalita'; (d) pjan ta' azzjoni għar-rilokazzjoni tal-uffiċċju amministrattiv tal-Kunsill fil-librerija pubblika; (e) pjan ta' azzjoni għas-sinjali tat-traffiku li ilhom fi stat hażin għal diversi snin; (f) aġġornament dwar is-sitwazzjoni ta' Triq Ġorf; u (g) aġġornament dwar ix-xogħlijiet ta' asfaltar fi Triq l-Għar ta' Ninu. Il-Kunsill innota li dawn il-materji diġa' ġew diskussi matul din il-laqgħa.
- 4.5.17 E-mail mingħand Eileen Vella, *senior pharmacist and nutritionist*, li fiha qed tistaqsi lill-Kunsilli Lokali ta' Għawdex jekk humiex interessati li jospitaw numru ta' *health workshops* organizzati mid-Dipartiment tal-Promozzjoni tas-Saħħa fl-Isptar Ġenerali ta' Għawdex. Il-Kunsill qabel li għandna nuru l-interess tagħna biex nipparteċipaw f'din l-inizjattiva.
- 4.5.18 E-mail mid-Dipartiment tal-Gvern Lokali li fiha qed tistaqsi lill-Kunsilli Lokali jekk humiex interessati li jibdwew ftehim ta' ġemellagġ mal-lokalita' ta' Besiktas fit-Turkija. Il-Kunsill qabel li għandna nuru l-interess tagħna f'dan ir-rigward.
- 4.5.19 Komunikat mid-Dipartiment tal-Gvern Lokali dwar tibdil fil-kulur taż-żebgħa tal-art ta' *pelican pedestrian crossings* u *zebra pedestrian crossings*. Il-Kunsill innota l-kontenut.
- 4.5.20 E-mail mingħand Karen Attard, Segretarja tax-*Xagħra United Football Club*, li fiha qed titlob il-kollaborazzjoni tal-Kunsill Lokali tax-*Xagħra* fl-



organizzazzjoni ta' attivita' kulturali nhar is-Sibt 31 ta' Awwissu 2019. Il-Kunsill qabel li ghandu jikkollabora fl-organizzazzjoni ta' din l-attivita' bi spiza li ma teçcedix is-somma ta' € 2500.

- 4.5.21 E-mail minghand Thomas Naudi, rappreżentant ta' *Jugs Malta*, li fiha qed jitlob il-permess tal-Kunsill sabiex din il-kumpanija tkun tista' torganizza attivitajiet sportivi f'*area* żghira fil-bajja tar-Ramla l-Ħamra nhar is-Sibt 14 ta' Settembru 2019. Il-Kunsill qabel li ghandna nagħtu n-*no objection* għal din l-attivita' bil-kundizzjoni li l-applikant igib il-permessi kollha neçessarji min-naħa tal-awtoritajiet kompetenti, fosthom l-ERA u l-Fondazzjoni GAIA.
- 4.5.22 Itra minghand Joseph G. Mercieca, Segretarju tal-Kumitat Festi Esterni ta' Marija Bambina, li fiha qed jitlob il-kollaborazzjoni tal-Kunsill fl-organizzazzjoni tat-tigrijiet tradizzjonali tal-bhejjem nhar is-Sibt 7 ta' Settembru 2019. Il-Kunsill qabel li ghandu jikkollabora fl-organizzazzjoni ta' din l-attivita' bi spiza li ma teçcedix is-somma ta' € 1500.
- 4.5.23 Itra minghand Andrea Saliba, rappreżentanta tal-Fondazzjoni OASI f'*Għawdex*, li fiha qed titlob in-*no objection* tal-Kunsill Lokali tax-Xagħra sabiex tiġi organizzata l-*OASI Cup Run & Walk* nhar il-Ħadd 6 ta' Ottubru 2019. Il-Kunsill qabel li ghandu jagħti din in-*no objection* bil-kundizzjoni li l-applikant igib il-permessi kollha neçessarji min-naħa tal-awtoritajiet kompetenti.
- 4.5.24 E-mail minghand Lorry Apap, Assistent Direttur Proġetti u Żvilupp fi hdan il-Ministeru għal *Għawdex*, li fiha informa lill-Kunsill li x-xogħlijiet ta' asfaltar fi Triq Ta' Ġorf ser jitkomplew wara li jitlesta x-xogħol fuq Triq il-Ħamrija, Xewkija, peress li qed isir mill-istess kuntrattur. Il-Kunsill innota l-kontenut.
- 4.5.25 E-mail mid-Dipartiment tal-Gvern Lokali li fiha qed issir stedina lis-Sindku u lis-Segretarju Eżekuttiv sabiex jattendu għal laqgħa ta' informazzjoni dwar l-iskemi ta' finanzjament u inizjattivi li qed jiġu mnedija mid-Dipartiment, liema laqgħa ser issir nhar it-Tnejn 2 ta' Settembru 2019 fil-Kunsill Lokali ta' Għajnsielem. Is-Segretarju Eżekuttiv Ivan Attard ser jattendi għal din il-laqgħa bħala rappreżentant tal-Kunsill.



4.5.26 E-mail mix-*Xagħra Historical Re-enactment Organisation* li fiha din l-organizzazzjoni qed titlob il-kollaborazzjoni tal-Kunsill Lokali tax-Xagħra fl-organizzazzjoni taç-čerimonja tat-Tifkira tal-Assedji ta' Malta li ser issir nhar is-Sibt 7 ta' Settembru 2019 fl-10am. Il-Kunsill qabel li għandu jikkollabora fl-organizzazzjoni ta' din iç-čerimonja annwali billi jiffinanzja l-ispejjeż tar-riçeviment li jsir għall-mistednin distinti u għall-Banda tal-Korp tal-Pulizija bi spiża li ma teçcedix dik tas-sena li għaddiet.

#### **4.6 Ilmenti mir-residenti**

4.6.1 Talba minghand Michael Azzopardi ta' 30, Triq l-Ghejun, sabiex titqaxxar parti mit-triq quddiem ir-residenza tiegħu minhabba li tinsab fi stat hazin. Il-Kunsill qabel li dan ix-xogħol għandu jsir.

4.6.2 Talba minghand Victor Borg ta' 26, Triq Mikiel Farrugia, sabiex titranga l-bankina quddiem ir-residenza tiegħu. Il-Kunsill qabel li dan ix-xogħol għandu jsir.

4.6.3 Talba minghand Victoria Attard ta' 'Emerald', Triq Parisot, sabiex titranga katusa miksura fuq il-bankina tar-residenza tagħha. Il-Kunsill qabel li dan ix-xogħol għandu jsir.

4.6.4 Talba minghand Joseph Grima ta' 'American Eagle', Triq Ghajn Qamar, sabiex issir *traffic management plan* għall-*junction* bejn Triq Parisot, Triq l-Ghejun u Triq it-Tafla. Il-Kunsill qabel li għandna ninkarigaw lill-Perit Johann Camilleri sabiex jipprepara din il-pjanta biex tkun tista' titressaq għall-approvazzjoni ta' Transport Malta.

4.6.5 Talba minghand Saviour Bartolo ta' 60, Triq Ta' Ġorf, sabiex it-toroq Ġorf u Gajdor u jsiru *one-way* għat-traffiku. Il-Kunsill innota li dawn it-toroq ser jiġu inklużi fil-*masterplan* li ser isir fix-xhur li ġejjin u għaldaqstant ser nistennew l-eżitu ta' dan ir-rapport qabel ma niehdu deçizjoni rigward din it-talba u talbiet oħra simili.



- 4.6.6 Talba mingħand Joanne Sultana ta' 50, Triq Parisot, sabiex terga' ssir it-tabella 'No Entry to Heavy Vehicles' fi Triq l-Isqof Rużar Farrugia li nqalbet bil-maltemp fi Frar li għadda. Ser niċċekkjaw dwar din it-tabella.
- 4.6.7 Talba mingħand Joseph Vassallo ta' Nazzarenu Court, Flat 2, Triq Ġnien Xibla, sabiex isiru sinjali li jipprojbixxu l-ipparkjar madwar metru fuq kull naħa tal-garaxx tar-residenza tiegħu. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 4.6.8 Talba mingħand Joseph Mangani ta' 61, Flat 1, Triq San Ġużepp, sabiex (a) issir kaxxa tat-telefon u kaxxa tal-ittri fi Pjazza Sant'Anton u (b) il-karozza tal-linja tibda tgħaddi mill-akwati ta' Pjazza Sant'Anton. Rigward (a), il-Kunsill ma aċċettax din it-talba. Rigward (b), il-Kunsill qabel li għandna nibagħtu dan is-suggeriment lil Transport Malta.
- 4.6.9 Talba mingħand Dr. Aaron Attard Hili sabiex isir tarag tal-injam li jieħu lejn ix-xtajta tar-Ramla min-naħa tax-Xagħra, liema tarag jitpogġa matul ix-xhur tas-Sajf. Il-Kunsill qabel li għandna nirreferu din it-talba lid-Direttorat ta' Eko-Għawdex fi hdan il-Ministeru għal Għawdex.
- 4.6.10 Talba mingħand George Attard ta' Triq it-28 ta' April 1688 sabiex isiru sinjali li jipprojbixxu l-ipparkjar quddiem żewġ garaxxijiet li għandu fil-bidu ta' din it-triq. Il-Kunsill qabel li għandna nirreferu din it-talba għall-approvazzjoni ta' Transport Malta.
- 4.6.11 Talba mingħand Joseph Sultana ta' Triq Ġnien Xibla sabiex il-Kunsill jintervjeni mal-awtoritajiet konċernati sabiex Triq Ġnien Xibla kantuniera ma' Triq Ta' Ġorf tiġi lura għall-istat oriġinali tagħha. Dan peress li din il-kantuniera ilha għal dawn l-aħħar disa' snin fi stat mhux daqstant tajjeb. Il-Kunsill qabel li għandna ninfurmaw lill-kuntrattur responsabbli minn dan is-sit rigward dan l-ilment biex tinstab soluzzjoni.
- 4.6.12 Talba mingħand Carmel Xerri ta' Triq il-Mithna sabiex isiru sinjali li jipprojbixxu l-ipparkjar fil-kantunieri bejn Triq Marija Bambina u Vjal it-



Tmienja ta' Settembru. Il-Kunsill qabel li ghandna nibagħtu din it-talba għall-approvazzjoni ta' Transport Malta.

- 4.6.13 Talba mingħand is-Sindku Dr. Christian Zammit sabiex isiru żewġ *slow signs* hdejn il-bieb iż-żgħir tas-sagristija u ieħor hdejn il-Każin tal-Partit Nazzjonalista fi Triq it-Tigrija. Il-Kunsill qabel li ghandna nibagħtu din it-talba għall-approvazzjoni ta' Transport Malta.
- 4.6.14 Talba mingħand Maria Xerri ta' 26, Triq Ta' Bullara, sabiex isiru sinjali li jipprojbixxu l-ipparkjar quddiem il-garaxx tar-residenza tagħha. Il-Kunsill qabel li ghandna nibagħtu din it-talba għall-approvazzjoni ta' Transport Malta.
- 4.6.15 Talba mingħand il-Kunsillier Victor Curmi sabiex issir *zebra crossing* fi Vjal it-Tmienja ta' Settembru. Il-Kunsill qabel li ghandna nibagħtu din it-talba għall-approvazzjoni ta' Transport Malta.
- 4.6.16 Talba mingħand Derek Cardona ta' N.B., Triq it-28 ta' April 1688, sabiex isiru sinjali li jipprojbixxu l-ipparkjar quddiem ir-residenza tiegħu fl-istess triq. Il-Kunsill qabel li ghandna nibagħtu din it-talba għall-approvazzjoni ta' Transport Malta.
- 4.6.17 Talba mingħand Anna Bartolo ta' 'Lourdes', Triq Ġużeppi Grech, sabiex jitwahhal *doggy bin* f'tarf din it-triq. Il-Kunsill qabel li dan ix-xogħol għandu jsir.
- 4.6.18 Talba mingħand Eucharist Sultana ta' 9, Triq Ta' Gajdoru, sabiex titqaxxar parti mit-triq quddiem ir-residenza tiegħu peress li hemm qagħda tal-ilma. Il-Kunsill qabel li dan ix-xogħol għandu jsir.
- 4.6.19 Talba mingħand il-Kumitat tas-Socjeta' Filarmonika *Victory* sabiex il-Kunsill iħallas l-ispejjeż ta' żewġ *mobile toilets* li ser jitpoġġew fi Triq Frangisk Camilleri bejn it-Tnejn 2 u l-Hadd 8 ta' Settembru bil-għan li jkun hemm aktar faċilitajiet sanitarji għall-persuni li jżuru l-lokalita' tagħna fil-jjem tal-festa.



Il-Kunsill accetta din it-talba bil-kundizzjoni li l-Kumitat igib *in-no objection* min-naħa tar-residenti li joqogħdu faċċata tal-post fejn ser jitpoġġew dawn il-*mobile toilets*.

- 4.6.20 Talba mingħand il-Viċi Sindku Aaron Agius sabiex titpoġġa mera fil-bidu ta' Triq il-Pergla. Il-Kunsill qabel li dan ix-xogħol għandu jsir.
- 4.6.21 Talba mingħand il-Viċi Sindku Aaron Agius sabiex l-ewwel parti ta' Triq is-Sellum titranġa bis-siment. Il-Kunsill qabel li dan ix-xogħol għandu jsir.
- 4.6.22 Talba mingħand il-Viċi Sindku Aaron Agius sabiex is-sessjonijiet ta' qari li qed isiru fil-preżent fil-librerija pubblika tagħna mid-Dipartiment tal-Edukazzjoni jiġu estiżi għal jumejn fil-ġimgħa u jsiru b'zewġ lingwi, kemm bil-Malti u anke bl-Ingliż. Il-Kunsill qabel li għandna nirreferu din it-talba lid-Dipartiment konċernat.
- 4.6.23 Talba mingħand il-Kunsillier Victor Curmi sabiex il-*coaches* li jġibu lit-turisti biex iżuru t-Tempji tal-Ġgantija u l-Miżna Ta' Kola ma jibqgħux jieqfu fid-daħla tal-Ġgantija minħabba li qed tinholq problema ta' kongestjoni ta' traffiku f'din iż-żona. Il-Kunsill qabel li għandna nitkellmu ma' Daphne Sant Caruana min-naħa ta' *Heritage Malta* sabiex naraw kif nistgħu nsolvu din il-problema.
- 4.6.24 Talba mingħand il-Kunsillier Victor Curmi sabiex isir xogħol ta' konservazzjoni u restawr fuq in-niċċa tal-Madonna tal-Ħniena li tinsab fil-*belvedere* fuq ir-riħ taċ-ċimiterju. Il-Kunsill innota li qed nistennew stima tal-ispejjeż involuti għal dan ix-xogħol mingħand il-Perit Edward Scerri.

#### **4.7 Konsiderazzjoni u Approvazzjoni tal-iskeda ta' pagamenti**

- 4.7.1 Is-Segretarju Eżekuttiv Ivan Attard ippreżenta l-iskeda ta' pagamenti għall-konsiderazzjoni u l-approvazzjoni tal-Kunsilliera preżenti.
- 4.7.2 L-iskeda ta' pagamenti kif preżentata giet approvata unanimament.





#### **4.8 Tmiem tal-laqgħa u data tas-seduta li jmiss**

- 4.8.1 Il-laqgħa tal-Kunsill intemmet fl-9.45pm u giet agġornata b'mod unanimu għal nhar l-Erbgħa 25 ta' Settembru 2019 fis-6.00pm b'agenda li tkun komunikata aktar 'il quddiem.

**IFFIRMATA**

**Dr. Christian Zammit  
Sindku**

**IFFIRMATA**

**Ivan Attard  
Segretarju Eżekuttiv**